



امیر اہل سنت سے والدین کے بارے میں سوال جواب

صفحات: 17

- | | |
|---|--------------------------------------|
| شادی کے بعد والدین سے علیحدہ ہونا کیسا؟ 08 | والدین کو تکمیل کی دعوت کیسے دیں؟ 04 |
| والدین میں علیحدگی ہو جائے تو اولاد کیا کرے؟ 17 | فوت شدہ والدین کے نام کی قربانی 09 |



شیخ طریقت، امیر اہل سنت، بانی دعوتِ اسلامی، حضرت علامہ مولانا ابو بلال
محمد الیاس عظماً رضوی (صلوات اللہ علیہ و سلیمانہ و علیہ السلام) کے مخطوطات کا تحریری گلددشتہ

پیشکش:

المدینۃ الحامیۃ

Islamic Research Center

الْحَمْدُ لِلّٰهِ رَبِّ الْعَلَمِينَ طَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ ط
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ ط بِسْمِ اللّٰهِ الرَّحْمٰنِ الرَّحِيمِ ط

پر رسالہ امیر اہل سنت دامت برکاتہم العالیہ سے کیے گئے سوالات اور ان کے جوابات پر مشتمل ہے

امیر اہل سنت سے والدین کے بارے میں سوال جواب

دعائے جانشین عطا ر: یا اللہ پاک! جو کوئی 17 صفحات کا رسالہ "امیر اہل سنت" سے والدین کے بارے میں سوال جواب "پڑھ یا نہ لے، اُسے والدین کی خدمت اور اطاعت کرنے والا بنا، ان کی نافرمانی سے محفوظ فرم اور اس کی بے حساب مغفرت فرم۔

امین بجا و خاتم التبیینین صلی اللہ علیہ وسلم

درود شریف کی فضیلت

حضرتِ انس بن مالک رضی اللہ عنہ سے روایت ہے کہ نبی کریم صلی اللہ علیہ والہ وسلم نے ارشاد فرمایا: جس نے مجھ پر ایک مرتبہ دُرُود پاک پڑھا اللہ پاک اس پر دس رحمتیں نازل فرمائے گا اس کے دس گناہ مٹا دے گا۔ (ابن حبان، 2/130 حدیث: 901)

صَلُّوا عَلَى الْحَبِيبِ * * * صَلَّى اللَّهُ عَلَى مُحَمَّدٍ

سوال: کچھ لوگ اپنے ماں باپ کی نافرمانی کرتے ہیں بلکہ ان کے ساتھ بہت بُرا سلوک کرتے ہیں، آپ ان کے لیے ایسی نصیحتیں ارشاد فرمادیں کہ وہ اپنے ماں باپ کے ساتھ اس روپیے کو ختم کر دیں۔

جواب: ماں باپ کا دل ذکھانے اور ان کی نافرمانی کرنے والوں کو دنیا میں بھی سزا ملتی ہے اور وہ آخرت میں بھی سزا کے حق دار ہوتے ہیں۔ یاد رکھیے! ماں باپ کی فرمان برداری لازمی فرض ہے اور ان کی نافرمانی گناہ ہے۔ ماں باپ کی اطاعت کے حوالے سے کافی آیات اور روایات موجود ہیں۔ ماں باپ کی اہمیت کا اندمازہ اس حدیث مأک سے تکھی کہ پیارے



آقاصلی اللہ علیہ والہ وسلم نے ارشاد فرمایا: **الْجَنَّةُ تَحْتَ أَقْدَامِ الْأُمَّهَاتِ** (جَنَّتِ ماوں کے قدموں کے نیچے ہے) (مسند شہاب، 1/102، حدیث: 119) یعنی ان کے ساتھ بھلانی کرنا جنَّت میں داخلے کا سبب ہے، جو بھلانی کرے گا وہ جنَّت میں جائے گا۔ بہار شریعت میں ہے: جس نے اپنی والدہ کا پاؤں چوما تو یہ ایسا ہے جیسے جنَّت کی چوکھٹ یعنی دروازے کو بوسہ دیا۔ (بہار شریعت، 3/445، حصہ: 16) ماں باپ کے سامنے آواز بھی بلند نہیں کرنی چاہیے، نظریں نیچی رکھنی چاہیں، ان کو دور سے آتا دیکھ کر تعظیماً کھڑے ہو جانا چاہیے، ان سے آنکھیں ملا کر ہرگز بات نہیں کرنی چاہیے، جب یہ بلا نہیں تو لبیک کہتے ہوئے فوراً حاضر ہو جانا چاہیے، ان کے ساتھ تمیز سے آپ جانب کر کے بات کرنی چاہیے اور ان کی آواز پر اپنی آواز بلند نہیں کرنی چاہیے۔ حضرت عَوْن رضی اللہ عنہ کی والدہ نے آپ کو بلا یا تو جواب دیتے وقت آپ کی آواز کچھ بلند ہو گئی تو آپ نے اس کی وجہ سے دو غلام آزاد کیے۔

(حلیۃ الاولیاء، 3/45، رقم: 3103۔ اللہ والوں کی باتیں (متترجم)، 3/59)

دیکھا آپ نے! حضرت عَوْن رضی اللہ عنہ نے صرف والدہ کی آواز سے اپنی آواز بلند ہونے پر دو غلام آزاد کر دیئے، جو لوگ ماں باپ کی اہمیت نہیں جانتے انہیں اس سے درس حاصل کرنا چاہیے۔ یاد رکھیے! ماں باپ کی فرمان برداری کرنے کے بڑے فضائل اور نافرمانی میں عذاب کی وعیدات بھی ہیں۔ مکتبۃ المدینہ کے رسالے ”سمندری گنبد“ میں لکھا ہے: منقول ہے کہ ایک شخص کو اس کی ماں نے آواز دی مگر اس نے جواب نہیں دیا، اس پر اس کی ماں نے اسے بدُعادی تو وہ گونگا ہو گیا۔ (بروالدین للطربوی، ص 79) غور کیجیے کہ اس کے لیے کتنی بڑی آفت آئی واقعی یہ تو گونگا ہی سمجھ سکتا ہے کہ اس کے لیے کتنی مشکل ہوتی ہے لہذا ہمیں چاہیے کہ ماں باپ کی اطاعت و فرمان برداری کریں ورنہ دُنیا میں بھی عذاب



ہے اور آخرت میں بھی عذاب ہے۔ حضرت امام احمد بن حجر عسکری شافعی رحمۃ اللہ علیہ نقل کرتے ہیں کہ سَرْوَرِ الْكَانَاتِ، شَاهِ الْمَوْجُودَاتِ صَلَّى اللَّهُ عَلَيْهِ وَآلِهِ وَسَلَّمَ کا فرمانِ عبرت نشان ہے: معراج کی رات میں نے کچھ لوگ دیکھے جو آگ کی شاخوں سے لٹکے ہوئے تھے میں نے پوچھایا کون لوگ ہیں؟ بتایا گیا یہ وہ لوگ ہیں جو دُنیا میں اپنے باپوں اور ماوں کو بُرا بھلا کہتے تھے۔ (الزوج عن اقتراف الکبائر، 2/139۔ جہنم میں لے جانے والے اعمال (مترجم)، 2/265) بہر حال جنہوں نے ماں باپ کو ستایا ہے وہ توبہ کریں، اپنے ماں باپ کو راضی کریں اور معافی بھی مانگیں۔ اگر ماں باپ دور ہیں تو فون یا کسی بھی طرح رابطہ کر لیں ان کے گھر پہنچ کر پاؤں پکڑ کر راضی کریں، یہ راضی ہیں تو آپ کی جنّت ہے لہذا ان کو راضی کریں اور ان کے جو بھی جائز مطالبات ہوں وہ پورے کریں۔ (ملفوظات امیر اہل سنت، 3/443)

سوال: کیا جنّت میں والدین بھی ہمارے ساتھ ہوں گے؟

جواب: اگر والدین ایمان پر دُنیا سے رخصت ہوئے اور اولاد بھی ایمان پر رخصت ہوئی تو پھر جنّت میں ہی جانا ہے اور جنّت میں سب اکٹھے رہیں گے۔ اسی طرح میاں بیوی اگر دونوں جنّت میں گئے تو دونوں اکٹھے رہیں گے۔ (بیہم صغیر، 1/229، حدیث: 541 مانوذا)

(ملفوظات امیر اہل سنت، 1/413)

سوال: اگر کوئی شخص اپنے والدین سے محبت کرتا ہو لیکن ان کی خدمت نہ کرتا ہو تو کیا والدین سے محبت کرنے پر ثواب اور خدمت نہ کرنے پر گناہ ملے گا؟

جواب: اگر والدین کو خدمت کی ضرورت ہے اور یہ ان کی خدمت کرنے کے بجائے ان کا دل ذکھاتا اور انہیں پریشان کرتا ہے تو یہ کسی محبت ہے؟ عام لوگوں کے مقابلے میں والدین سے محبت تو فطرت تھا ہوتی ہے۔ اگر واجب کو ترک کرے گا جو اس پر اپنے والدین کی طرف

سے لازم ہے تو گناہ گار ہو گا۔

(اس موقع پر مفتی صاحب نے فرمایا) والدین سے محبت کرنے پر اسے فائدہ تو ملے گا، اگر والدین کی خدمت اس پر فرض یا واجب ہے کہ گھر میں کوئی دوسرا کمانے والا نہیں ہے، اسی پر ان کا نان و نفقة لازم ہے تو اب خدمت نہ کرنے پر گناہ گار ہو گا۔

(ملفوظاتِ امیر اہل سنت، 7/54)

سوال: اگر والدین اپنی اولاد سے کہیں کہ اب تمہاری اس گھر میں کوئی جگہ نہیں ہے تو اولاد کو کیا کرنا چاہیے؟

جواب: اس میں اولاد کے لیے بڑی آزمائش ہے۔ اولاد کو چاہیے کہ والدین سے لڑائی نہ کرے کہ اس کی اجازت نہیں ہے، والدین سے معافی مانگتی رہے، عاجزی کرے اور رورو کر والدین کے پاؤں پکڑ کر معافیاں مانگے۔ اگر سچی ندامت ہوئی تو اللہ پاک کی بارگاہ میں سُر خروئی حاصل ہو جائے گی اور ان شاء اللہ مسئلہ حل ہو جائے گا۔ ماں باپ کو بھی ایسا نہیں کرنا چاہیے بلکہ اپنادلِ زرم رکھیں، اگرچہ اولاد نے نافرمانیاں کی ہوں انہیں معاف کر دیا کریں۔ ممکن ہے آپ نے بھی اپنی جوانی میں اپنے ماں باپ کے ساتھ ایسے مسائل کیے ہوں۔ بہر حال سارے ماں باپ ایسے نہیں ہوتے کوئی کوئی ایسا ہوتا ہو گا لہذا لڑائی مُعاف کرو اپنادل صاف کرو۔ اسی میں آخرت کی بھلائی ہے۔ (ملفوظاتِ امیر اہل سنت، 2/309)

سوال: شادی کے بعد اپنے والدین سے علیحدہ ہو جانا کیسے ہے؟

جواب: اس کی چند صورتیں ہیں جیسے گھر تنگ (یعنی چھوٹا) ہے اور والدین بھی یہی چاہتے ہیں کہ بیٹا الگ ہو جائے اس صورت میں الگ ہونے میں حرج نہیں۔ اگر گھر میں مسائل ہیں تو والدین کی رضامندی سے الگ ہو یعنی والدین خوشی سے اجازت دے دیں تو الگ ہو

جائے۔ صرف بیوی کی حمایت کرنا اور ماں کو برا بھلا کہنا اور اس طرح لڑ بھڑ کر الگ ہو جانا بہت بُرا ہے۔ بعض لوگ بُوڑھے ماں باپ کو دھکا مار دیتے ہیں انہیں ایسا نہیں کرنا چاہیے، اگر بُوڑھے ماں باپ کی طرف سے کچھ آزمائش ہوتب بھی اپنی بیوی کی ذہن سازی کرنی چاہیے، اسے سمجھانا چاہیے کہ ”ان کا بڑھا پا ہے صبر کرو، برداشت کرو اور تم زبانِ مت چلاو، ان شاء اللہ آہستہ سارے مسائل حل ہو جائیں گے۔“ جب بہوزبان کھولتی ہے تو معاملہ خراب ہو جاتا ہے، اس طرح سمجھا کر کام چلایا جائے۔ (ملفوظاتِ امیر اہل سنت، 3/533)

سوال: بعض اوقات والدین بلا وجہ سمجھانا شروع کر دیتے ہیں، حالانکہ ہماری کوئی غلطی نہیں ہوتی، تو اس وقت غصہ آ جاتا ہے، ایسی صورت میں کیا کرنا چاہیے؟

جواب: آپ اپنے پاس ایک کاؤنٹر (ذیجیل تسبیح جو ونائف کو شار کرنے میں مدد دیتی ہے) رکھ لیں اور جب کبھی ایسا ہو تو دُرود شریف پڑھنا شروع کر دیں، ان شاء اللہ یہ دُرود شریف آپ کو ٹھنڈا کر دے گا۔ اگر ماں یا باپ پر غصہ اتاریں گے تو معاملہ خراب ہو جائے گا، لہذا صبر کریں اور قفلِ مدینہ لگا کر دُرود شریف پڑھیں۔ نیز جب ماں باپ خاموش ہو جائیں تو موقع کی مناسبت سے انتہائی پیار اور محبت کے ساتھ ان کو سمجھائیں۔ البتہ اگر آپ کو لگے کہ میرے سمجھانے سے مزید بر سات شروع ہو جائے گی تو خاموش رہیں۔

ماں باپ کو بھی چاہیے کہ بے موقع بغیر سوچ سمجھے اولاد پر نہ برسا کریں کہ اس طرح اولاد باغی ہو جاتی ہے، پھر ماں باپ کو سخت آزمائش کا سامنا کرنا پڑتا ہے، لہذا والدین اور اولاد دونوں کو ہی ظلم سے بچنا چاہیے۔ (ملفوظاتِ امیر اہل سنت، 5/365)

سوال: کیا ہر کام کے لئے والدین سے اجازت لینا ضروری ہے؟

جواب: اتنا چھوٹا بچہ جو ناس سمجھ ہو، عرف میں جس کے باہر نکلنے سے والدین تشویش کرتے ہیں تو والدین کو چاہئے کہ وہ اُس بچے کو اجازت لینے کی عادت ڈالیں اور اُسے سمجھائیں کہ بغیر اجازت کہیں بھی نہ جائے۔ بچہ ناس سمجھ ہوتا ہے وہ خود بخود تو اجازت نہیں لے گا لہذا اُس کی اجازت لینے کی عادت بنانی ہو گی۔ جب میں چھوٹا مگر سمحدار تھاتب بھی میری ماں مجھے کہتی تھیں: باہر روڑ پر نہیں جانا۔ ہمارے گھر کے پیچھے روڑ تھا اور روڑ پار کر کے لگری گراونڈ تھا تو کہتی تھیں: گراونڈ میں نہیں جانا۔ میں گراونڈ میں جانے سے ڈرتا تھا کہ ماں نے منع کیا ہے۔ ماں باپ بچے کے بھٹلے کے لئے منع کرتے ہیں، اس لئے ماں باپ سے اجازت لینی چاہئے۔ اگر بچہ سمحدار ہو چکا ہے اور ماں باپ کو اس کے باہر نکلنے سے تشویش بھی نہیں ہوتی اور بچہ ماں باپ سے پوچھ بغیر نماز کے لئے مسجد یا پڑھنے کے لئے مدرسے اور جامعہ چلا جاتا ہے اور ماں باپ کو پتا بھی ہے تو ظاہر سی بات ہے کہ ماں باپ کو برا نہیں لگے گا، مگر اجازت لے لیں اچھا ہے۔ (ملفوظات امیر اہل سنت، 6/361)

سوال: کیا اولاد جو بھی نیک عمل کرے اُس کا ثواب والدین کو پہنچتا رہتا ہے یا انہیں ایصالِ ثواب کریں گے تب ہی ثواب پہنچے گا؟

جواب: اگر بیٹا چاہتا ہے کہ میں پیارے آقا صلی اللہ علیہ والہ وسلم کی سنت آدا کروں، داڑھی رکھوں، لیکن ماں باپ اُس کو ڈانتے اور جھاڑتے ہیں کہ ”تو ملا بنے گا؟ حجام بنے گا؟ کباب بیچے گا؟ مت بن ملا؟“ گہرائی میں نہیں جانا“ ایسے بھی واقعات ہوئے ہیں کہ نیند میں داڑھی کاٹ دی، کبھی عمامہ پھاڑ دیا تو ایسی صورت میں جب بیٹا داڑھی رکھ رہا ہے، علم دین سیکھنے کے لئے نیک لوگوں کے پاس جا رہا ہے اور اجتماعات میں شرکت کر رہا ہے، اور ماں باپ روک

رہے ہیں تو مرنے کے بعد انہیں بیٹھے کے ان نیک اعمال کا ثواب تھوڑی ملے گا، ماں باپ تو بیٹھے کو نیکیوں سے روک کر گناہ گار ہو رہے ہیں اور ”ولید بن مغیرہ“ کی نیابت کا حق ادا کر رہے ہیں۔ قرآن کریم میں ”ولید بن مغیرہ“ کے 10 عیوب بیان ہوئے ہیں جن میں یہ بھی ہے: ﴿مَنَّاعٌ لِّلْحَيَّ﴾⁽¹⁾ (ترجمہ: کنز الایمان: بھلانی سے بڑا روکنے والا)۔ توجہ لوگ نیکی اور بھلانی سے روکتے ہیں خواہ ماں باپ ہوں یا کوئی اور، وہ اس آیت کے تحت آئیں گے۔ میں کوئی مسجد بناؤں تو مجھے ثواب ملے گا، مسجد کے لئے چندہ دوں تو ثواب ملے گا، مفت میں مسجد کے لئے مزدوری کروں تو مجھے ثواب ملے گا، محلے میں مسجد بن رہی ہے اور میرا دل خوش ہو رہا ہے تو ہو سکتا ہے کہ اس پر بھی مجھے ثواب مل جائے، لیکن میں خارکھاؤں کہ ”یہ مسجد کیوں بنارہے ہیں؟ اتنی جگہ گھیر لی، یہ کر لیا وہ کر لیا“ تو پھر مجھے تھوڑی ثواب ملے گا۔ والدین کو ثواب اُس صورت میں ملتا ہے کہ وہ اپنی اولاد کو نیک کام پر لگائیں، اس کے لئے کوشش کریں اور علم دین پڑھا کر دنیا سے رخصت ہوں۔ (صراط الجنان، پ ۱، البقرۃ، تحت الآیہ: ۱/۱۳۲، ۱/۲۱۲)

ثواب پہنچنے کی ایک صورت یہ بھی ہے کہ اولاد جو بھی نیکی کرتی ہے اُس کا ایصالِ ثواب کرے، تب انہیں ثواب پہنچے گا۔ والدین اگر کوئی نیک اولاد چھوڑ کر جائیں اور وہ والدین کے لئے دعا کرے تو والدین کو ثواب ملتا ہے۔ (مسلم، ص 684، حدیث: 4223 ماخوذ) کسی کے پیچھے اگر ایسی اولاد موجود ہو تو یہ بڑی سعادت کی بات ہے۔ لیکن سچی بات یہ ہے کہ آج کل بچوں کو دعا کرنا بھی نہیں آتی۔ رمضان میں قرآن کریم ختم کرنے کے بعد ہم جیسوں کو ڈھونڈتے ہیں کہ ”میں نے قرآن پڑھا ہے، آپ بخش دینا۔“ میرے ساتھ ایسا کئی بار

ہوا ہے۔ لوگوں کو یہ نہیں پتا ہوتا کہ قرآن پڑھ کر بخشنیں گے کیسے؟ جیسے بس مولانا ہی ہے جو قبر کا دروازہ کھول کر اندر ثواب اُتار سکتا ہے۔ ظاہر ہے کہ اس سب کی وجہ نیک ماحول سے دوری ہوتی ہے۔ الحمد لله دعوتِ اسلامی کے دینی ماحول سے وابستہ لوگوں کو پتا ہوتا ہے کہ ثواب کیسے پہنچتا ہے؟ جو ماں باپ اولاد کو نیک کاموں سے روکتے ہیں اور معاواۃ اللہ نیکی سے چڑھتے ہیں، تو بعض صورتوں میں کفر کا اندیشہ بھی ہوتا ہے۔ یہ بڑا خوفناک معاملہ ہے۔ ہمیں نیکی سے چڑھواس سے پہلے ہی اللہ ہمارا خاتمه ایمان پر فرمادے۔

(ملفوظاتِ امیر اہل سنت، 5/106)

سوال: اگر والدین روزہ نہ رکھتے ہوں تو بچے کس طرح انہیں سمجھائیں؟

جواب: بچوں کو چاہیے کہ وہ اپنے والدین کے لئے دعا کریں اور ”فیضانِ رمضان“⁽¹⁾ کتاب سے روزہ رکھنے کے فضائل اور نہ رکھنے کی وعیدات پر مشتمل روایات کا اس طرح ڈرس دیں کہ وہ بھی مُن لیں۔ اللہ پاک چاہے گا تو انہیں روزے رکھنے کی توفیق مل جائے گی۔

(ملفوظاتِ امیر اہل سنت، 7/44)

سوال: ہم اپنے والدین کو کس طرح نیکی کی دعوت دیں؟

جواب: آپ اپنے والدین کی فرمانبرداری کر کے انہیں نیکی کی دعوت دے سکتے ہیں۔ اگر والدین کی فرمانبرداری کریں گے، ان کے سامنے نظریں پیچی کر کے دھیمی آواز سے بات

1... ”فیضانِ رمضان“ یہ شیخ طریقت، امیر اہل سنت حضرت علامہ مولانا محمد الیاس عطار قادری رضوی دامت برکاتہم العالیہ کی 460 صفحات پر مشتمل اپنی کتاب ہے، اس کتاب میں 10 غوانتات ہیں: (1) فضائلِ رمضان شریف (2) احکام روزہ (3) فیضانِ تراویح (4) فیضانِ لیلۃ التدر (5) الوداع ماہِ رمضان (6) فیضانِ اعتکاف (7) فیضانِ عید الفطر (8) نفل روزوں کے فضائل (9) روزہ داروں کی 12 حکایات (10) متفقین کی 40 مدنی بہاریں۔ (شعبہ ملفوظاتِ امیر اہل سنت)

کریں گے اور جب وہ آئیں تو ان کے آگے ہاتھ باندھ کر تعظیماً کھڑے ہو جائیں گے تو یوں جب آپ ان کے ساتھ اچھا سلوک کر کے اُن کا خوب آدب و احترام کریں گے تو یہ بہترین نیکی کی دعوت ثابت ہو گی اور پھر آپ جو بات اُن سے کہیں گے وہ مان لیں گے۔ یاد رہے! اولاد پر ماں باپ کا یہ حق بھی ہے کہ وہ اُن کی تعظیم کرے، ان کا دل خوش کرے اور اُن کی فرمانبرداری کرے۔ اگر آپ ماں باپ سے اڑاڑی کریں گے تو اس طرح نہ ماں باپ کو اور نہ ہی کسی عام آدمی کو نیکی کی دعوت دی جاسکتی ہے۔ ہمارے یہاں ہوتا یہ ہے کہ عوام کے سامنے تو ”جی جناب“، ”لبیک“ اور مسکرا کر بچھے بچھے جاتے ہیں اور ماں باپ کے سامنے بُر شیر کی طرح چیخ چیخ کر بات کرتے ہیں تو ایسی صورت میں اُن پر نیکی کی دعوت کس طرح اثر کرے گی۔⁽¹⁾ (ملفوظاتِ امیر اہل سنت، 2/240)

سوال: والدین میں اگر علیحدگی ہو جائے تو ایسی صورت میں اولاد کیا کرے؟

جواب: والدین میں اگر علیحدگی ہو جائے تو ایسی صورت میں اولاد کو ماں اور باپ دونوں کے ساتھ انصاف کرنا چاہیے۔ اولاد کو یہ بات ذہن میں رکھنی چاہیے کہ طلاق دینے کے بعد باپ، باپ ہونے سے خارج نہیں ہو جاتا بلکہ باپ ہی رہتا ہے لہذا باپ کے حقوق کی آدائیگی ضروری ہے۔ چونکہ عام طور پر ماں پچوں پر حاوی ہوتی ہے اس لیے ایسے موقع پر جوان بچہ ماں کا ساتھ دے کر باپ کو گھر سے نکال دیتے ہیں۔ اسی طرح بعض اوقات علیحدگی کے بعد ماں پچوں کو اپنے باپ سے ملنے جعلنے سے روکنے کے لیے اس طرح کی دھمکیاں دیتی ہے کہ

1... اعلیٰ حضرت مولانا شاہ امام احمد رضا خان رحمۃ اللہ علیہ فرماتے ہیں: ماں باپ اگر گناہ کرتے ہوں تو ان سے بہ نزدی و ادب گزارش کرے اگر مان لیں بہتر ورنہ سختی نہیں کر سکتا بلکہ غیبیت (یعنی ان کی غیر موجودگی) میں ان کے لئے ذعا کرے۔ (فتاویٰ رضویہ، 21/157)

اگر اپنے باپ سے ملنے کئے تو دودھ معاف نہیں کروں گی! ایسی صورت میں بچوں کو چاہیے کہ اپنی ماں کا حکم نہ منیں، چھپ کر باپ کے ساتھ تعلقات قائم رکھیں اور اگر باپ کو پیسوں کی ضرورت ہو تو اس کے لیے اپنی حیب اور تجویز کامنہ ٹھلاں کھیں کہ اس طرح کرنے سے اللہ پاک انہیں مالا مال کر دے گا۔ لڑائی بھگڑے میں اگر ماں حق پر تھی اس کے باوجود باپ نے غصے میں ظلاق دے ڈالی تب بھی اولاد کو باپ کے ساتھ حُسنِ سلوک سے پیش آنا چاہیے ورنہ قیامت کا دن تو ذور کی بات ہے ماں باپ کے نافرمان کو دنیا ہی میں سزا دے دی جاتی ہے۔

الحمد لله معاشرے میں ایسے قابل تحسین بچے بھی ہیں جو ماں باپ میں علیحدگی ہونے کے بعد فساد سے بچنے کے لیے ماں سے چھپ چھپ کر باپ کی مالی مدد کرتے اور علاج معالبے کے آخر اجات اٹھاتے ہیں۔ ماں کو بھی چاہیے کہ اگر ظلاق وغیرہ ہو جائے تو دل بڑا رکھے اور اولاد کو باپ کی نافرمانی کے گناہ پر نہ ابھارے بلکہ ہو سکے تو اولاد کو یہ سمجھائے کہ میرے اور تمہارے والد کے درمیان جو کچھ ہوا اس سے صرف نظر کرو اور میری بھی خدمت کرو اور اپنے باپ کا بھی خیال رکھو۔ اگر اولاد نے ماں یا باپ میں سے کسی پر ظلم کیا ہے تو قدموں میں پڑ کر معافی مانگئے اور اللہ پاک سے توبہ بھی کرے۔ اکثر و بیشتر معااملہ ظلاق تک نہیں پہنچتا اور ماں باپ لڑ بھگڑ کر الگ ہو جاتے ہیں ایسی صورت میں اولاد کو چاہیے کہ والدین میں صلح کروادے کہ قرآن پاک میں ہے: ﴿وَالصُّلُحُ خَيْرٌ﴾ (پ، النساء: 128) ترجمہ کنز الایمان: ”اور صلح خوب ہے۔“ اور اگر صلح نہ ہو پائے تو دونوں کی خدمت کرے اور ایسا ہر گز نہ ہو کہ ایک کی خدمت کرے اور دوسرے کو چھوڑ دے۔ جس طرح ماں باپ اولاد کو بچپن میں بستر گند اکرنے اور شرارتیں کر کے گھر کے بڑتی توڑنے کے

باوجود چھوڑ نہیں دیتے کیونکہ اس وقت اولاد کو ماں باپ کی ضرورت ہوتی ہے اسی طرح اولاد کو بھی چاہیے کہ جب وہ بڑی ہو جائے تو ماں باپ سے وفا کرے اور انہیں ہرگز نہ چھوڑے کیونکہ اس وقت ماں باپ کو بھی اولاد کی ضرورت ہوتی ہے۔

(ملفوظاتِ امیر اہل سنت، ۱/۱۸۸)

سوال: اگر والد صاحب دوسری شادی کر لیں اور پہلی زوجہ کی اولاد سے ملنا جلتا چھوڑ دیں تو ایسی صورت میں اولاد کیا کرے؟

جواب: ایسی صورت میں پہلی زوجہ کی اولاد صبر کرے اور اپنے والد صاحب سے ملنے جلتے کی کوشش کرے۔ اگر اولاد اپنے والد صاحب کی خدمت کرے گی تو وہ بھی ضرور ان سے میل جوں رکھیں گے۔ جو اولاد یہ کہتی ہے کہ باپ ہم سے ملتا جلتا نہیں اس لیے ہم بھی اپنے باپ سے میل جوں نہیں رکھیں گے، اگر باپ دُنیا سے چلا جائے تو یہی اولاد دراثت کا مال حاصل کرنے کے لیے دوڑ پڑے گی اور خواب میں بھی باپ کا چھوڑا ہوا مال لینے سے انکار نہیں کرے گی۔ اگر اولاد امیر اور باپ غریب ہوتی بھی اولاد کو اللہ پاک کی رضا اور حصولِ جنت کے لیے اپنے باپ کی خدمت کرنی چاہیے۔ جنت کی کوئی قیمت نہیں کہ اُسے پیسوں اور خزانوں سے حاصل کیا جاسکے البتہ ماں باپ کی خدمت کے ذریعے اللہ پاک کو راضی کر کے حاصل کی جاسکتی ہے۔ (ملفوظاتِ امیر اہل سنت، ۱/۱۸۹)

سوال: اولاد کن صورتوں میں ماں باپ کے ساتھ قطع تعلقی کر سکتی ہے؟

جواب: اگر والدین معاذ اللہ ایمان سے پھر کر مرتد ہو جائیں تو بے شک ان سے رشتہ ختم کر دیا جائے۔ (فتاویٰ رضویہ، ۲۱/ ۲۷۸ ملخصاً) اگر تَعْوُذُ بالله وَهُوَ أَوْلَادُكَ دین کو نقصان پہنچانے کے دارپ ہو جائیں مثلاً وہ چاہتے ہیں کہ اولاد کو اپنے جیسا بنالیں تب تو زیادہ خطرناک معاملہ

ہے لہذا ایسی صورت میں اولاد ان سے اور بھی دور بھاگے۔ بہر حال اگر والدین مرتند ہوں تو ان سے رشتہ توڑنا ہو گا۔ اصلیٰ کافروں ہوتا ہے جو شروع سے ہی کافر ہو اور مرتدوں جو مسلمان ہونے کے بعد کافر ہوا۔ اصلیٰ کافر کے مقابلے میں مرتد کے آدکام زیادہ سخت ہیں اور کافر کے مقابلے میں مرتد کو عذاب بھی زیادہ شدید ہو گا۔ (ملفوظاتِ امیر اہل سنت، 2/415)

سوال: والدین اگر غلطی ہونے یا نہ ہونے پر بد دعا دیتے ہوں تو کیا اولاد کے حق میں ان کی بد دعا قبول ہوتی ہے؟

جواب: ماں باپ کی دعا اور بد دعا اولاد کے حق میں قبول ہے۔⁽¹⁾ لہذا ان کی دعا لینی چاہیے اور بد دعا سے بچنا چاہیے۔ جب کوئی قصور ہوتا ہو گا تو ماں باپ غصے میں آ کر بد دعا دیتے ہوں گے ورنہ بے موقع نہیں دیتے ہوں گے۔ ماں باپ کو چاہیے کہ وہ اپنی اولاد کو صرف دعاؤں سے نوازیں اور بد دعا نہ کریں کہ بے چاری اولاد کہیں کی نہیں رہے گی۔ (ملفوظاتِ امیر اہل سنت، 3/97)

سوال: بعض شادیوں میں دو لہے کے ماں باپ یہ چاہتے ہیں کہ شادی میں گانے باجے، شور و غل اور موچ مستیاں ہوں جبکہ دولہا اس کے خلاف ہوتا ہے تو کیا اس صورت میں دولہا اپنے ماں باپ کی مخالفت کر سکتا ہے؟ کیا یہ ماں باپ کی نافرمانی کہلائے گی؟

جواب: اللہ پاک ہمارے حال پر رحم فرمائے کہ ہم گناہوں سے نج کر شادیاں اور دیگر تقریبات کرنے میں کامیاب ہو جائیں۔ یہ ہمیشہ یاد رکھیے کہ جہاں اللہ پاک کا حکم آجائے وہاں کسی دوسرے کا حکم نہیں مانا جاتا اس لیے اللہ پاک نے جن کاموں سے منع کیا ہے اگر

۱... اولاد کے حق میں باپ کی دعا قبول ہے اور بد دعا بھی، والد سے مراد ماں باپ دونوں ہیں دادا بھی اس میں داخل ہے کہ بالواسطہ بھی والد ہے ماں کی دعا بہت زیادہ قبول ہوتی ہے۔ (مرآۃ المنایج، 3/301)

ماں باپ انہیں کرنے کا کہیں تو وہ کام نہیں کیے جائیں گے اور اس صورت میں ماں باپ کی نافرمانی کا گناہ بھی نہیں ملے گا بلکہ ضروری ہے کہ اس معاملے میں ماں باپ کی بات نہ مانی جائے اور اللہ پاک اور رسول صلی اللہ علیہ وآلہ وسلم کی بات مانی جائے۔ (تفسیر خازن، پ 21، لفظ، تحت الآیة: 15، 3/ 470-471) گانے بابے گناہوں کے کام ہیں جبکہ اللہ پاک اور اس کے رسول صلی اللہ علیہ وآلہ وسلم نے گناہوں سے منع کیا ہے اس لیے شادیوں میں یہ نہیں ہونے چاہئیں لہذا اگر دو لہا نہیں کرنے دیتا اور ماں باپ کو منع کرتا ہے تو وہ صحیح کرتا ہے۔ ماں باپ کو بھی چاہیے کہ خوشی کے موقع پر وہ بچوں کا ویسے ہی مان رکھتے ہیں تو ایسے مان کو بھی رکھنا چاہیے اور ہمیشہ کے لیے ان گناہوں سے بلکہ سب گناہوں سے توبہ کرنی چاہیے۔ (لفظاتِ امیر اہل سنت، 2/ 498)

سوال: جو اولاد اپنے والدین کو زندگی میں راضی نہ کر سکے وہ ان کی وفات کے بعد کون سا ایسا عمل کرے جس سے ان کے والدین ان سے راضی ہو جائیں؟

جواب: جن کے والدین ناراضی کی حالت میں انتقال کر گئے ہوں انہیں چاہیے کہ وہ اپنے والدین کے لیے بکثرت دعاۓ مغفرت کریں کیونکہ فوت شد گان کے لیے سب سے بڑا تحفہ دعاۓ مغفرت ہے۔ چنانچہ اللہ پاک کے حبیب، حبیب لبیب صلی اللہ علیہ وآلہ وسلم نے فرمایا: کسی کے ماں باپ دونوں یا ایک کا انتقال ہو گیا اور یہ ان کی نافرمانی کرتا تھا، اب ان کے لیے ہمیشہ استغفار کرتا رہتا ہے، یہاں تک کہ اللہ پاک اس کو نیکو کار لکھ دیتا ہے۔ (شعب الایمان، 6/ 202 حدیث: 7902) نیز اولاد کو چاہیے کہ اپنے والدین کے لیے دعاۓ مغفرت کے ساتھ ساتھ فاتحہ خوانی یا درود شریف وغیرہ پڑھ کر کثرت سے ایصالِ ثواب کا سلسلہ جاری رکھے کہ جب اولاد کی طرف سے انہیں خوب ایصالِ ثواب پہنچے گا تو اللہ پاک کی رحمت سے

اُمید ہے کہ وہ اپنی اولاد سے راضی ہو جائیں گے۔ اپنے والدین اور دیگر عزیز و اقارب کے ایصالِ ثواب کی نیت سے مکتبۃ المدینہ کے مدنی رسائل بھی تقسیم کیے جاسکتے ہیں۔ نیز اگر کوئی اپنے والدین یا دیگر عزیز و اقارب کے ایصالِ ثواب کے لیے مدنی رسائل تقسیم کرنا چاہے اور ان پر اپنے والدین وغیرہ کا نام یا اپنا پتہ وغیرہ لکھوانا چاہے تو وہ مکتبۃ المدینہ سے رابطہ کر لے۔⁽¹⁾ (ملفوظاتِ امیر اہل سنت، ۱/ ۱۸۴)

سوال: کیا والدین کو ان کی قبر میں اپنی اولاد کی زندگی کے بارے میں پتا چل سکتا ہے؟

جواب: فوت شدہ والدین پر ہر جمعہ کو ان کی اولاد کے اچھے بڑے اعمال پیش ہوتے ہیں، جب اولاد کی نیکیاں دیکھتے ہیں تو ان کا چہرہ خوشی سے کھل اٹھتا ہے، اس پر خوشی کے آثار ہوتے ہیں اور جب بُرا ایساں اور گناہ دیکھتے ہیں تو ان کے چہرے پر گدُورت کے آثار ہوتے ہیں۔ (نواذر الاصول،الجزء:۱، ص ۲۷، حدیث: ۹۲۵) (یعنی ان کا چہرہ مُر جھا جاتا ہے۔

(ملفوظاتِ امیر اہل سنت، ۴/ ۳۸۹)

سوال: اگر کسی کے والدین غیر مسلم ہوں تو وہ نماز میں پڑھی جانے والی دعا^{﴿هَرَبٌ أَجْعَلْنَى} مُقِيمَ الصَّلَاةِ جس میں والدین کی مغفرت کی بھی دعا ہے، اُس میں کیا نیت کرے؟

جواب: کفر یہ کلمات کے بارے میں سوال جواب صفحہ نمبر ۷۷ تا ۷۸ پر ہے: ”**سوال:** اگر کسی کے والدین یادوں میں سے ایک کافر یا مُرتد ہو تو وہ فیضانِ سنت کا درس دینے کے بعد یہ دعا: ”یا اللہ ہماری، ہمارے ماں باپ کی اور ساری اُمت کی مغفرت فرمًا“ کر سکتا ہے یا نہیں؟

۱... والدین یا دیگر عزیز و اقارب کے ایصالِ ثواب کے لیے مدنی رسائل تقسیم کرنے کیلئے اس ایڈریس پر رابطہ کیجیہ:

Fb/maktabatulmadina03112686522 twitter/maktabatulmadina
order@maktabatulmadina.com www.maktabatulmadina.com

نیز نماز میں اس قرآنی دعا ﴿رَبِّ اجْعَلْنِي مُقِيمَ الصَّلَاةِ...﴾ کا یہ حصہ ﴿رَبَّنَا اغْفِرْنِي وَ لَوَالدَّى... إِنَّ﴾ (یعنی اے ہمارے پروردگار! میری اور میرے ماں باپ کی مغفرت فرمائی) پڑھے یا نہیں؟ **جواب:** اگر والدین کافر ہوں تو ان کے لئے دعائے مغفرت کرنا کافر ہے۔ (تفیر کبیر، پ ۱۱، التوبۃ، تحت الآیۃ: ۱۱۴، ۱۵۹) اس لئے درس فیضانِ سنت میں دعا کے یہ الفاظ ”ہمارے ماں باپ کی“ نہ بولے بلکہ اس طرح دعا کرے: یا اللہ! ہماری اور ساری امت کی مغفرت فرمائی۔ نماز میں بھی ایسی دعا نہیں پڑھ سکتا (جس میں والدین کی مغفرت کی دعا ہو)۔ اگر سوال میں مذکور دعا کا ترجیح جانتا ہے کہ والدین کی بخشش کی دعا اس میں ہے اور جانتا ہے کہ اس کے والدین کا فریا مرتد ہیں پھر بھی جان بوجھ کر اپنے والدین کی مغفرت کی نیت سے اس نے یہ دعا کی تو اس دعا کرنے والے پر حکم کفر ہے اور توبہ و تجدید ایمان (یعنی نئے سرے سے ایمان لانا) اُس پر فرض ہے۔ (فتاویٰ رضویہ، ۲۱/۲۲۸) (ملفوظاتِ امیر اہل سنت، ۳/۲۰۳)

سوال: اولاد کمارہی ہوتی ہے اور والدین بڑھاپے کو پہنچ چکے ہوتے ہیں تو ایسے میں اولاد یہ سوچتی ہے کہ ابھی والدین کو حج کروادیتے ہیں ہم بعد میں کر لیں گے کیا ایسا کرنا درست ہے؟ **جواب:** اگر حج کی شرائط پائے جانے کی وجہ سے اولاد پر حج فرض ہو گیا ہے تو اب انہیں خود حج کرنا ہو گا یہاں تک کہ اگر ماں باپ اجازت نہ بھی دیں تب بھی فرض حج ادا کرنے کے لیے جانا ہو گا۔ ^(۱) (ملفوظاتِ امیر اہل سنت، ۳/۳۷)

سوال: حج کے فارم فل ہو رہے ہیں اور حج کی تیاریاں ہو رہی ہیں۔ اگر کسی کے والدین دنیا

۱... بہار شریعت، ۱/۱۰۵۱، حصہ: ۶ مخوذ۔ صدر الشریعہ، بدرا الطریقۃ مشقی امجد علی اعظمی رحمۃ اللہ علیہ فرماتے ہیں: جب حج کے لیے جانے پر قادر ہو حج فرض ہو گیا یعنی اسی سال میں اور اب تاخیر گناہ ہے اور چند سال تک نہ کیا تو فاسق ہے اور اس کی گواہی سر دود مگر جب کریگا ادا ہی ہے قضا نہیں۔ (بہار شریعت، ۱/۱۰۵۱، حصہ: ۶)

سے چلے گئے تو کیا ان کے لئے حجّ بدلت کرو سکتے ہیں؟ اگر کوئی اپنے مرحومین کے ایصالِ ثواب کے لئے کسی کو حجّ پر بھیجننا چاہے تو کیا مرحوم کو اس کا ثواب ملے گا؟

جواب: حجّ بدلت کے بہت مسائل ہیں۔ جب بھی حجّ بدلت کروانا ہو تو دعوتِ اسلامی کے مکتبۃ المدینہ کی کتاب رفیقُ الحرمین اور بہارِ شریعت میں موجود مسائل دیکھ لینے چاہیں۔ (رفیقُ الحرمین، ص 208-214۔ بہار شریعت، 1/1199-1210) حجّ بدلت کروانے والا بھی مسائل دیکھے اور حجّ بدلت کرنے والا بھی مسائل کا مطالعہ کرے۔ خالی کسی نے بول دیا کہ حجّ بدلت کرو اور ہم بھی خوش ہو گئے کہ بھائی خرچے مل گیا اور آقا نے بلالیا۔ ایسا نہ ہو۔ حجّ بدلت کرو سکتے ہیں، لیکن اس سے کروانا چاہیے جو حجّ بدلت کے مسائل جانتا ہو۔ عام لوگ حجّ بدلت کے مسائل نہیں جانتے۔ والدین کی طرف سے حجّ بدلت کروانا بڑا ثواب کا کام ہے۔ جو اپنے والدین کے نام پر حج کرے گا اس کو 10 حج کا ثواب ملے گا۔ (دارقطنی، 2/329، حدیث: 2587) بہرحال اپنے والدین اور اپنے عزیزوں کی طرف سے، نیز غوث پاک اور خواجہ غریب نواز رحمۃ اللہ علیہما کے ایصالِ ثواب کے لئے حجّ بدلت کروانا چاہیے۔ الحمد للہ دعوتِ اسلامی میں بھی یہ ترکیب ہے کہ ہم لوگ حجّ بدلت پر بھیجتے ہیں، جیسے ہم داڑِ الافتاء اہل سنت کے علماء کو حج کرواتے ہیں، ہماری کوشش ہوتی ہے کہ داڑِ الافتاء اہل سنت کا ہر عالم حج کرے، تاکہ مسائل کا پریکٹکل ہو جائے اور امت کی راہ نمائی کرنا آسان ہو۔

(اس موقع پر رکنِ شوریٰ حاجی عبد الحکیم عطاری نے فرمایا): دعوتِ اسلامی کی مجلسِ حج و عمرہ کی جانب سے اپنے عزیزوں کے ایصالِ ثواب کی خاطر اسلامی بھائیوں کو حجّ بدلت پر بھیجنے والوں کے لئے کوئی دعا فرمادیجھے۔


(اس موقع پر امیر اہل سنت دامت برکاتہم العالیہ نے یہ دعا فرمائی): یا ربِ مصطفیٰ جل جلالہ وصلی اللہ علیہ والہ وسلم! جو کوئی دعوتِ اسلامی کی مجلس حج و عمرہ کے ذریعے اپنے عزیزوں کے ایصالِ ثواب کے لئے یا ویسے ہی نفل حج کے لئے کسی کو بھیجنے کی رقم وغیرہ فراہم کرے، مولائے کریم اُس کا ایمان سلامت رکھ، بُرے خاتمے سے بچا، یا اللہ! اُسے آفات و بلایات سے محفوظ رکھ، دونوں جہان کی بھلائیاں اس کا مُقدّر کرو اور اس کی بے حساب مغفرت فرم۔

(ملفوظاتِ امیر اہل سنت، 5/263)

سوال: اگر والدین کا انتقال ہو چکا ہو تو کیا ان کے نام کی قربانی کی جاسکتی ہے؟

جواب: بے شک کی جاسکتی ہے۔ اگر آپ کے پاس حصے والا بڑا جانور ہے تو اس میں بھی اپنے مر حوم والدین کے نام ڈال سکتے ہیں اور یہ قربانی ان کی طرف سے ایصالِ ثواب والی قربانی ہو جائے گی۔ (فتاویٰ رضویہ، 20/597) (ملفوظاتِ امیر اہل سنت، 5/246)

اگلے ہفتے کار سالہ



978-969-722-407-4
01082405



فیضانِ مدینہ، مجلہ سوداگران، پرانی سبزی مٹی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net
 feedback@maktabatulmadinah.com / ilmia@dawateislami.net